

خصوصی شمارہ۔ تحسین و تنقید

قارئین بنام مدیر

- | | |
|--|--|
| <ul style="list-style-type: none"> * جناب علامہ طالب ہاشمی صاحب * جناب مولانا قاضی عبدالکریم صاحب * جناب میرفضل خان صاحب * جناب محمد یوسف میتو صاحب * جناب ابوسلمان شاہجہان پوری صاحب * جناب مولانا مفتی محمودی صاحب * جناب قاری محمد عبد اللہ صاحب <p style="text-align: center;">عزیز القدر حافظ صاحب سلمہ تعالیٰ</p> | افکار و ناشرات سلسلہ خصوصی شمارہ (اگسٹ) |
|--|--|

السلام علیکم و رحمۃ اللہ و برکاتہ، "الحق" کے خصوصی شمارہ (اگسٹ ۱۹۹۷ء) کی اشاعت پر بدیہی تحسین پیش کرتا ہوں۔ اسے آپ نے بڑے سلیقے سے مرجب کیا ہے۔ لغش آغاز پڑھ کر عمق قلب سے آپ کے لیے دعائیں نہیں۔ ہم لوگ تو اب چراعِ حری ہیں۔ معاشرے کی اصلاح اور ملک کی تعمیر اب آپ حصے جوانان صلح کے کندھوں پر ہے۔ زیرنظر شمارے میں ایک مقالے کے سوا باقی تمام مضامین نہایت بلند پایہ، چشم کشا اور ایمان افروز ہیں۔ مذکورہ مقالے کا عنوان ہے "نظریہ پاکستان اور بانی پاکستان"۔ میری دیانتدارانہ رائے ہے کہ موجودہ حالات کے پیش نظر "الحق" جیسے صحیح الفکر پرچے میں ایسے مقالوں کی اشاعت مناسب نہیں۔ اس مقالے میں فکری توازن کا فقدان ہے۔ "تحقیقی" کے بجائے یہ مقالہ بڑی حد تک "ذائق نوعیت" اختیار کر گیا ہے۔ "بانی پاکستان" کے افکار اور نیت کے بارے میں جو کچھ کہا گیا ہے وہ تصویر کا صرف ایک ہی (منفی) ہُرخ ہے۔ مقالہ نگار نے تصویر کا دوسرا (ثبت) اُرخ بالکل نظر انداز کر دیا ہے یہ مقالہ ملت پاکستان کے مختلف طبقوں میں افراق اور ذہنی انتشار کا باعث تو ہو سکتا ہے، کسی تعمیری مقصد کے حصول میں مدد ثابت نہیں ہو سکتا۔ اس کا سب سے بڑا منفی پہلو یہ ہے کہ یہ اسلام دشمن مغرب زدہ طبقوں کے ہاتھ مضبوط کرتا ہے۔ بے دین اور اباہیت پسند منافقین اور غیر مسلموں کے ہاتھ میں یہ کہنے کے لیے، اختیار فراہم کرتا ہے کہ بانی پاکستان تو ایک لا دین ریاست قائم کرنا چاہتے تھے اسے ایک اسلامی ملک بنانے کا کیا جواز ہے؟ صرف یہی نہیں بلکہ اس مقالہ کے مندرجات ان علماء ربیل کی تحریر و توبین کے مترادف ہیں۔ جنہوں نے تحریک پاکستان کی زبردست حمایت کی، بانی پاکستان کا دل و جان سے ساتھ دیا اور عاتیہ الناس (یعنی عاتیہ المسلمین) کو پاکستان کی ضرورت اور افادیت کا اس

طرح قائل کیا کہ یہ ایک جذبہ بن گیا جو ہر دل میں موجز نہ تھا، ایک پکار تھی جو ہر زبان پر جاری تھی۔ ایک دھڑکن تھی جو ہر سینے سے سنائی دیتی تھی۔ پاکستان کی تخلیق کے بیچے صرف یہ نظریہ کار فرماتھا کہ انگریز اور ہندو کی انتصاوی، ذہنی اور سیاسی غلامی سے آزادی حاصل کی جائے اور ایک ایسا خطہ زمین حاصل کیا جائے جس میں ہم اسلامی اقدار و افکار کے مطابق زندگی بسر کر سکیں۔ ہماری ثقافت خالص اسلامی ثقافت ہو، ہمارے معاشرے کا ہر فرد اسلام کا انسان مطلوب ہو، ہمارا ملک اسلام کا قلعہ اور ہماری حکومت خلافت را شدہ کی طرز پر ایک مشابی حکومت ہو جس کا شعار دین حق کی سر بلندی، اخلاق حسنے کی ترویج، احترام انسانیت اور عدل و مساوات ہو۔ اور یوں ارض پاک پر اللہ کی رحمتوں اور برکتوں کا نزول ہو اور یہ سرزین اللہ کے نور سے جنمگا اٹھے۔ اگر کوئی شخص پاکستان کے قیام کا مقصد کچھ اور بیان کرتا ہے تو وہ شرمناک کذب بیانی کا ارتکاب کرتا ہے۔ تحریک پاکستان کے حامیوں میں ہر ملک کے جیب علماء کرام شامل تھے مثلاً علامہ شیراحمد عثمانی^۱، مولانا ظفر احمد عثمانی^۲، مولانا مفتی محمد شفیع^۳، مولانا احتشام الحق تھانوی^۴، مولانا میر محمد ابراہیم سیالکوٹی^۵، مولانا داؤد غزنوی^۶، مولانا عبدالحالمد بدالیوی^۷، مولانا ابوالحسنات قادری^۸، مولانا اطہر علی^۹، مولانا محمد سول عثمانی^{۱۰} (مشتری پاکستان اونٹریو، ان کے علاوہ بے شمار مشائخ اور صوفیہ کرام نے بھی تحریک پاکستان میں حصہ لیا۔ یہ نظریہ پاکستان ہی تھا جو مسلمانوں کے عمومی نعرہ پاکستان کا مطلب کیا "اللہ الا اللہ" کا محرک تھا۔ یہ کہنا کہ "بانی پاکستان راجح العقیدہ شیعہ تھے۔ اگر وہ اسلامی حکومت کے خواہاں ہوتے تو ایک شعیہ اسٹیٹ قائم کرتے۔ محض خلط مجتہ اور بہتان طرازی ہے۔ بانی پاکستان نے نہ کبھی اپنے آپ کو شیعہ کہا اور شیعی وہ اپنے آپ کو ہمیشہ مسلمان کہتے تھے۔ قیام پاکستان سے کچھ عرصہ پہلے وہ لاہور آئے اور ایک دن شاہی مسجد لاہور میں نماز ظہرا دا کی۔ امام صاحب سنی حنفی تھے، بانی پاکستان نے باతھ باندھ کر نماز ادا کی۔ اس بات کا رقم الحروف صینی شاہد ہے۔ میں ان سے پہلی صاف میں کھڑا نماز پڑھ رہا تھا۔ پاکستان کا قیام کسی فرد واحد کی مساعی کا نہ ہوں ملت نہیں بلکہ اس میں سینکڑوں علماء ربانی اور اہل اللہ کی مساعی کا بھی دخل ہے کوئی مانی کالال اسے شیعہ اسٹیٹ نہیں بنا سکتا تھا۔ بانی پاکستان نے حکیم الامت مولانا اشرف علی تھانوی^{۱۱} سے استغاثہ کیا تھا وہ ان کے بے حد مداح اور عقیدت مند تھے (ملاحظہ ہو "قائد اعظم کا مذہب اور عقیدہ" از فضی عبدالرحمن خان^{۱۲} ملکانی مصنف سیرت اشرف تھانوی^{۱۳}، تعمیر پاکستان و علماء ربانی وغیرہ)۔ بانی پاکستان نے اپنی کئی تقریروں میں احکام قرآن ہی کو پاکستان کا آئین قرار دیا تھا۔ یہ تقریروں میں مربوب کر شائع ہو چکی ہیں۔ معلوم نہیں مقالہ نگار نے ان تقریروں کو کیوں نظر انداز کر دیا اور بانی پاکستان

کی شخصیت کو معج کرنے میں کوئی دلیل فروگزشت نہیں کیا۔ اب رہی یہ بات کہ قیام پاکستان کے فوراً بعد ایک ہندو اور ایک قادیانی کو فلاں فلاں منصب پر کیوں فائز کیا گیا؟ تو یہ ایک الگ بحث ہے۔ یہ سب کچھ احتفاری حالت میں ہوا۔ انگریزی نظام کو یک لخت (راتون رات) تبدیل کرنا ممکن تھا۔ اس وقت مشرق بخاب پر قیامت ثوٹی ہوتی تھی۔ مسلمانوں کی نعشوں سے بھری ہوتی گاڑیاں لاہور تک رہی تھیں۔ لئے پہنچے مهاجروں کے قافلوں کی قطاریں لگی ہوتی تھیں، ہر طرف افرانفری کا عالم تھا۔ اسی صورتحال کے پیش نظر علماء کرام نے بھی اس استظام کو وقتی طور پر برداشت کر لیا۔ یہ کہنا کہ ”قادما عظیم“ کی نسبت پاکستان کو ایک سیکولر (لادین) امملکت بنانے کی تھی۔ ”انما الاعمال بالتیاسۃ“ دلوں کا حال اللہ جانتا ہے۔ کیا بد ظنی کے بجائے ان متعدد دوسری تقریروں اور گفتگو کی روشنی میں اس حسن ظن سے کام نہیں لیا جاسکتا کہ سیکولر سے ان کی مراد ایک الیٰ مملکت تھی جس میں ”لَا كَرَاهِ فِي الدِّينِ“ نہ عمل ہوگا۔ غیر مسلموں (اقليتوں وغیرہ) کو بھی عقیدہ کی آزادی، جان وال کا تحفظ، عبادت گاہوں کی حفاظت اور دوسرے انسانی اور شری حقوق حاصل ہوں گے اور یہ ایک حمعصب مذہبی مملکت (تحمیکری) نہیں ہوگی جس کی بھیانک تصویر اہل مغرب شخصیت ہیں۔ راقم المروف کا کسی سیاسی پارٹی سے نہ ماضی میں تعلق رہا ہے اور نہ اب ہے، لیکن وہ یہ محسوس کرتا ہے کہ یہ مقالہ ان لاکھوں کروڑوں لوگوں کی دل آزاری کا باعث ہو گا۔ جو بوجوہ قادما عظیم ”کاغذ درج احترام کرتے ہیں۔ اس مقالے کو حقیقی معنوں میں تاریخی تحقیقی اور غیر جانبدارانہ ہرگز نہیں کہا جاسکتا۔ اس سے ”بانی پاکستان“ سے نفرت اور بغض کا اظہار ہوتا ہے۔ رحمت عالم صلی اللہ علیہ وآلہ وسلم کی تعلیم تو یہ ہے کہ مسلمان وہ ہے جس کے باوجود اور زبان سے کسی مسلمان کو ضرر نہ تکچھ جبکہ یہ مقالہ کروڑوں پاکستانیوں کے دل زخمی کرے گا۔ کم از کم ”الحق“ کو کسی ایسے مضمون کی اشاعت سے اجتناب کرنا چاہیئے تھا جو قلم انگریزی کا باعث ہو۔ کافروں کو ان کے سامنے ان بتوں کو برا کہنے سے کیوں منع کیا گیا ہے؟ کسی کے ماں باپ کو، اپنے ماں باپ کو (گلی دینے) مترادف کیوں قرار دیا گیا ہے؟

بانی پاکستان قیام پاکستان کے بعد صرف تیرہ ماہ زندہ رہے یہ بڑا پر آشوب زمانہ تھا۔ یہ عرصہ کسی ڈیمہ سو سالہ نظام کو تبدیل کرنے کیلئے بست تحریر تھا۔ ہر حال اس عرصے میں جید علمائے کرام ریڈیو پاکستان سے اسلامی نظام حیات کے بارے میں کسی رکاوٹ کے بغیر تقریر کرتے رہے۔ ستمبر ۱۹۴۸ء میں ان کی وفات کے بعد ۲۹ سال جو کچھ ہوا وہ بڑی دلخواش داستان ہے جن لوگوں (جاگیرداروں، وڈیوں، سرمایہ داروں وغیرہ) نے حکومت پر قبضہ کر لیا وہ نظریہ پاکستان یا اسلامی نظام

کو بروئے کار لانے سے مسلسل گریز کرتے رہے۔ اب جو حالت ہے اس کی تصویر آپ نے نقش آغاز میں کھیتیج دی ہے۔ اگر ہمارا اسلام اور پھر یہی ہے جو ہمارے ٹیلی و چین سے میش کیا جا رہا ہے تو اس سے اللہ کی پناہ بے ہنگم غیر مذہب ڈراموں، تاج گانے کی محفوظوں اور حیا سوز مخلوط اجتماعات کی نمائش کا سلسلہ نرثاد نو کو بڑی طرح گراہ کر رہا ہے۔ فناشی، عربی، بے حیائی، بے غیرتی اور تبریج جاہلیہ کی کثافت کو ثقافت کا نام دیا جا رہا ہے۔ ڈسکوڈ افس اور بیسودہ پاپ میوزک کرنے والے ہی صورت نوجوانوں کو بیس و بنا کر بیش کیا جا رہا ہے۔ گویوں، ایکٹروں، نچیوں اور اسلامی حدود و قیود سے آزاد مردوں اور عورتوں کو عظمت کی مندوں پر بھایا جا رہا ہے۔ ان کو بڑے بڑے سرکاری اعزازات سے نوازا جا رہا ہے۔ ”فَاعْبِرُوا يَا أَوْلَى الْأَبْصَارِ“ یہاں ایک بات بڑے دکھ کے ساتھ کہنی پڑتی ہے کہ گذہ نصف صدی میں ہمارے بعض علماء کھلانے والے اصحاب (اپنے آپ پر العلماء و ربیعۃ الانبیاء“ کا اطلاق کرنے والوں اکا کردار بھی قابلِ رشک نہیں رہا۔ انہوں نے احمد بن ابی دواد (امون الرشید کے شیخ الاسلام) اکا کردار تو ضرور ادا کیا لیکن انہیں امام احمد بن حنبل“ کا کردار ادا کرنے کی توفیق نہیں ہوئی۔

یہ خط ”الحق“ کا خیرخواہ ہونے کی حیثیت سے لکھ رہا ہوں۔ کیونکہ میری نظر میں اس مقالے کا معیار ”الحق“ کے معیار سے فروٹ رہے۔ دعا ہے اللہ تعالیٰ آپ کو دین حق کی بیش از بیش خدمت کرنے کی توفیق دے۔ بوڑھا گوشہ نہیں آدی ہوں اور آپ جیسے نوجوانوں کیلئے ہر وقت دعا گوارہ تھا ہوں۔ گویاگوں علی مصروفیات سے یہ خط لکھنے کے لیے بصد مشکل وقت نکلا ہے۔

والسلام

محبّاج دعا طالب باشی غفرله،

* * *

السلام علیکم ورحمة اللہ وبرکاتہ؛ اخلاص نامہ ملا۔ تعجب ہوا کہ احقر کی نوئی پھوٹی تحریر نہ صرف آپ کو بلکہ بقول آپ کے بعض دیگر قارئین ”الحق“ کو بھی پسند آئی۔ صحیح عرض کرتا ہوں کہ میں تو آپ کو عریضہ لشکر و اتنان صحیحہ والا تھا بلکہ لکھنا شروع بھی کر دیا تھا اور درمیان ہی میں رہ گیا تھا کہ آپ نے تحریک عمل کی ضعیف و نحیف اور بحمد اللہ صحیح آواز (تحریک کے ۳ نکاتی پروگرام) کو شہ صرف ملک کے گوشہ گوشہ بلکہ ہر دون ملک عرب شریف اور یورپ سمیت پوری دنیا تک ”الحق“ کے ذریعہ پہنچا دیا۔ فاللہ الحمد و لکم الشکر و جزاکم اللہ تعالیٰ احسن الجزاء۔ ”الحق“ کے اس خاص شمارہ کے متعلق اکثر حضرات کا اتفاق بہا ہے کہ ہماری اس پنجاہ سالہ زندگی میں بندگی کا عصر کامیاب بہا